



Kumitat għas-Suq Intern u l-Ħarsien tal-Konsumatur

2016/2047(BUD)

6.9.2016

OPINJONI

tal-Kumitat għas-Suq Intern u l-Ħarsien tal-Konsumatur

għall-Kumitat għall-Baġits

dwar l-abbozz tal-baġit ġenerali tal-Unjoni Ewropea għas-sena
finanzjarja 2017
(2016/2047(BUD))

Rapporteur għal opinjoni: Liisa Jaakonsaari

PA_NonLeg

SUGĠERIMENTI

Il-Kumitat għas-Suq Intern u l-Harsien tal-Konsumatur jistieden lill-Kumitat għall-Baġits, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jinnota li r-responsabbiltà tal-Kumitat għas-Suq Intern u l-Harsien tal-Konsumatur (IMCO) fil-proċedura tal-baġit tkopri l-linji baġitarji fit-titoli 2 (Suq intern, industrija, intraprenditorija u SMEs), 14 (Tassazzjoni u unjoni doganali) u 33 (Ġustizzja u konsumaturi);
2. Ifakkar li suq uniku msahhaħ u li jiffunzjona sew huwa fundamentali biex l-Unjoni tkun kapaċi tassorbi x-xokkijiet; jenfasizza li l-baġit tal-Unjoni jrid jappoġġa t-tranzizzjoni għal ekonomija ċirkolari u għal Suq Uniku Diġitali li jkun inkluziv, aċċessibbli, varjat u kompetittiv;
3. Jissottolinja l-importanza ta' politika tal-konsumatur b'sahhitha li ssahhaħ is-sikurezza u s-sensibilizzazzjoni tal-konsumatur u jadatta d-drittijiet tal-konsumatur għall-bidliet soċjetali, teknoloġiċi u ekonomiċi, bħal pereżempju l-big data u l-internet tal-oġġetti, l-ekonomija ċirkolari, l-hekk imsejha ekonomija kollaborattiva u l-kummerċ elettroniku; ifakkar, f'dan il-kuntest, fl-importanza tal-awtonomizzazzjoni u l-edukazzjoni tal-konsumatur, kif ukoll is-sikurezza tal-prodotti u s-sorveljanza tas-suq fis-suq intern, inkluż is-Suq Uniku Diġitali; jenfasizza li l-isfidi godda għall-politika tal-konsumatur għandhom jiġu indirizzati permezz ta' allokkazzjoni baġitarja xierqa;
4. Jilqa' l-fatt li, fil-proċedura baġitarja tal-2017, il-bieċa l-kbira tal-prijoritajiet ewlenin tal-Kumitat IMCO fl-oqsma tas-suq uniku, l-unjoni doganali u l-harsien tal-konsumatur ġew ikkunsidrati kif xieraq b'livelli adegwati ta' approprjazzjonijiet allokatati;
5. Jilqa' l-approprjazzjonijiet għall-Programm COSME, li huwa strument ewlieni għall-appoġġ tal-intraprenditorija u l-investment fit-tkabbir u l-impjiegi, bhala prijorità;
6. Jinsab imhasseb, madankollu, dwar it-tnaqqis fil-linja baġitarja 02 02 02 tal-COSME ("Titjib tal-aċċess għal finanzjament għal intrapriżi żgħar u medji (SMEs) fil-forma ta' ekwità u dejn"), billi l-SMEs u l-mikrointrapriżi xorta għadhom ihabbtu wiċċhom ma' diffikultajiet biex isibu l-finanzjament xieraq; jemmen li qafas finanzjarju effiċjenti, inklużi d-disponibbiltà miżjuda ta' kapital ta' riskju u l-applikazzjoni sħiħa tal-prinċipju "Aħseb l-Ewwel fiż-Żgħir", se jipromwovi r-riċerka, l-innovazzjoni, l-adozzjoni ta' mudelli ta' negozju bbażati fuq l-ekonomija ċirkolari, u t-tkabbir u l-internazzjonalizzazzjoni tal-SMEs u mikrointrapriżi, u dan min-naħa tiegħu se jgħin biex tiżdied il-kompetittività, jiġi appoġġat it-tkabbir u jinholqu l-impjiegi;
7. Jissottolinja l-htieġa li jiġi żgurat finanzjament adegwat għan-Netwerk Enterprise Europe fl-2017 sabiex jiġi aġevolat it-tkabbir tal-SMEs u sabiex dawn jiġu megħjuna jegħlbu l-isfidi marbuta mal-aċċess għas-suq uniku kif ukoll għas-suq globali;
8. Ifakkar fil-htieġa li tiġi ffinanzjata l-ghodda multilingwi għall-pjattaforma tas-Soluzzjoni Online għat-Tilwim (ODR); jenfasizza li sistemi tal-ODR li jiffunzjonaw tajjeb jistgħu jinkoraġġixxu l-fiduċja tal-konsumatur u jsahhu l-kummerċ elettroniku transkonfinali;

9. Jilqa' l-allokkazzjoni ta' fondi għall-modernizzazzjoni tal-unjoni doganali, li tappoġġa l-implimentazzjoni f'waqtha tal-Kodiċi Doganali tal-Unjoni u l-iżvilupp tas-sistemi doganali elettronici, li jirrizultaw f'għodod effikaċi għall-ġlieda kontra l-frodi u jiggarrantixxu kemm il-ħarsien tal-konsumatur kif ukoll il-kompetizzjoni ġusta; jiddispijaċih, madankollu, għall-pożizzjoni tal-Kunsill rigward l-allokkazzjoni għal-linja baġitarja 14 02 01 "Sostenn għall-funzjonament u l-immodernizzar tal-unjoni doganali", li tista' tqiegħed friskju l-finanzjament adegwat għal għodod kruċjali ta' mmodernizzar għall-Unjoni Doganali;
10. Jappoġġa l-kontinwazzjoni tal-finanzjament tal-Forum tas-Suq Uniku, li huwa strumentali fil-ħolqien ta' kundizzjonijiet tas-suq aħjar għall-kumpaniji Ewropej, u għandu l-ħsieb li jissorvelja s-sitwazzjoni bil-ħsieb li jiżgura li din tkun iffinanzjata b'mod xieraq permezz tal-linja baġitarja 02 02 01;
11. Jenfasizza r-rwol importanti tal-istandardizzazzjoni għas-suq uniku, li tiżgura l-interoperabbiltà tal-prodotti u s-servizzi u ttejjeb il-kompetittività tal-kumpaniji; jissottolinja li l-istandards għandhom jiġu stabbiliti b'mod orjentat mis-suq, miftuħ u inkluziv, bl-involviment tal-konsumaturi u tal-partijiet interessati, sabiex ikunu jistgħu jiġu implimentati faċilment mill-SMEs; jilqa' l-kontinwazzjoni tal-appoġġ baġitarju fl-2017 li jiggarrantixxi s-sostenibbiltà finanzjarja u l-effiċjenza u l-effikaċja tal-attivitajiet ta' standardizzazzjoni mwettqa mill-Kumitat Ewropew għall-Istandardizzazzjoni (CEN), il-Kumitat Ewropew għall-Istandardizzazzjoni Elettroteknika (CENELEC) u l-Istitut Ewropew tal-Istandards tat-Telekomunikazzjoni (ETSI);
12. Jirrikonoxxi l-allokkazzjoni ta' finanzjament għall-għodod ta' governanza tas-suq intern, inkluz is-SOLVIT; ifakkar fl-importanza tat-tishih u r-razzjonalizzazzjoni tal-għodod ezistenti għall-SMEs sabiex tiġi ssimplifikata l-espansjoni transkonfinali tagħhom; ihegġegħ lill-Kummissjoni u lill-Istati Membri jagħmlu aktar enfasi fuq is-simplifikazzjoni u t-titjib tal-Punti ta' Kuntatt tal-Prodotti u l-Punti Uniċi ta' Kuntatt; jemmen li jinhtieġu wkoll aktar sforzi biex ikun żgurat li dawn l-għodod jiffunzjonaw tajjeb flimkien, bil-ħsieb li jitkabbar kemm jista' jkun il-valur miżjud tar-rizorsi allokat; ihegġegħ l-inizjattiva għal Portal Diġitali Uniku;
13. Jappella għall-finanzjament ta' proġetti pilota godda bit-titolu "Żvilupp dinamiku tal-kummerċ elettroniku transkonfinali permezz ta' soluzzjonijiet effiċjenti ta' twassil tal-pakketti" biex tingabar informazzjoni dwar l-aħjar Prattiki fil-qasam tat-twassil tal-pakketti, u bit-titolu "Inizjattiva għall-Bini ta' Sensibilizzazzjoni Algoritmika", li għandu l-għan li jzid it-trasparenza algoritmika, irawwem is-sensibilizzazzjoni għall-benefiċċju taċ-ċittadini u tad-demokrazija tagħna u jikkontribwixxi għall-iżvilupp tas-Suq Uniku Diġitali, u bit-titolu "Applikazzjoni ta' rekwiziti tal-aċċessibbiltà għall-web fl-għodod tal-awtur tal-web u pjattaformi b'mod awtomatiku" (Aċċess għall-Web b'Mod Awtomatiku) maħsub biex jinkoraġġixxi u jappoġġa l-adozzjoni ta' rekwiziti ta' aċċessibbiltà tal-Istandard Ewropew.

**RIŻULTAT TAL-VOTAZZJONI FINALI
FIL-KUMITAT LI JINTALAB JAGĦTI OPINJONI**

Data tal-adozzjoni	5.9.2016
Riżultat tal-votazzjoni finali	+: 23 -: 6 0: 3
Membri preżenti għall-votazzjoni finali	Dita Charanzová, Carlos Coelho, Lara Comi, Daniel Dalton, Nicola Danti, Evelyne Gebhardt, Antanas Guoga, Sergio Gutiérrez Prieto, Liisa Jaakonsaari, Philippe Juvin, Antonio López-Istúriz White, Margot Parker, Eva Paunova, Marcus Pretzell, Virginie Rozière, Christel Schaldemose, Andreas Schwab, Olga Sehnalová, Catherine Stihler, Róza Gräfin von Thun und Hohenstein, Mylène Troszczynski, Marco Zullo
Sostituti preżenti għall-votazzjoni finali	Lucy Anderson, Birgit Collin-Langen, Filiz Hyusmenova, Emma McClarkin, Julia Reda, Marc Tarabella, Josef Weidenholzer
Sostituti (skont l-Artikolu 200(2)) preżenti għall-votazzjoni finali	Pál Csáky, Judith Sargentini, Michaela Šojdrová